



## Klaksvíkar Býráð

**Dagfesting:** 17.09.2015 kl. 17:30

**Málnr.:** 13/00245

<b>Málsyvirlit</b>		
<a href="#">82/15</a>	15/00534-3	Fíggarættan 2016 - Klaksvíkar Býráð
<a href="#">83/15</a>	15/00280-2	Mentanhúsið í Klaksvík - skattafrælsi
<a href="#">84/15</a>	15/00725-3	Integratiónsnevnd fyri KK
<a href="#">85/15</a>	15/00650-2	Umsókn um marknaumskipan
<a href="#">86/15</a>	15/00654-2	Umsókn um sundurbýti
<a href="#">87/15</a>	15/00734-3	Marknaumskipan millum matr. nr. 48o og 49 til ummælis - Umhvørvisstovan
<a href="#">88/15</a>	15/00801-2	Keyp av teldum, 9. flokkar - á Skúlatrøð – fyrra viðgerð
<a href="#">89/15</a>	13/01072-8	Miðbýur - Góðkenning av skipanaruppskoti, fígging v.m. – <i>seinna viðgerð</i>
<a href="#">90/15</a>	15/00578-2	Asfaltsbingja til smærri umvælingar – <i>seinna viðgerð</i>
<a href="#">91/15</a>	15/00213-8	Eykajáttan 2015 - Staðbundnu nevndirnar – <i>seinna viðgerð</i>
<a href="#">92/15</a>	15/00542-10	Eykajáttan til Fólkhúsið 2015 – <i>seinna viðgerð</i>
<a href="#">93/15</a>	15/00545-1	Eykajáttan til Læknamiðstöðina 2015 – <i>seinna viðgerð</i>
<a href="#">94/15</a>	15/00570-1	Eykajáttan 2015 - aðrar framflytingar frá 2014 til 2015 – <i>seinna viðgerð</i>



**82/15**

**15/00534 Fíggjarætlan 2016, Klaksvíkar Býráð – fíggjarkamurin fyri 2016**

Viðgjørt av	Fundardagur	Málnr.	Váttað
1 Fíggjarnevndin	15.09.2015	68/15	
2 Klaksvíkar Býráð	17.09.2015	82/15	

**Frágreiðing um málið:**

Hervið verður upplegg til fíggjarkarm fyri komandi ár lagt fyri fíggjarnevndina. Samtykta uppskotið verður síðani lagt fyri býráðið. Sambært kommunulógini skal hetta verða gjørt innan 1. oktober.

	2013	2014	Æ 2015	Æ 2016	Æ 2016
Inntøkur	167.579	174.310	212.870	214.405	1.535
Rakstur	108.882	108.567	152.333	159.033	6.700
	58.696	65.743	60.537	55.372	-5.165
Rentustuðul	5.424	4.492	5.500	5.500	0
	53.272	61.251	55.037	49.872	-5.165
Rentur	6.648	6.292	7.000	7.000	0
<b>Úrslit áðr. íløgur og avdráttir</b>	<b>46.624</b>	<b>54.959</b>	<b>48.037</b>	<b>42.872</b>	<b>-5.165</b>
Íløgur	55.123	35.473	39.500		
	-8.499	19.486	8.537	42.872	-5.165

Uppgerðin vísir úrslit áðrenn íløgur og avdráttir á 42,8 mió. kr., sum er 5,1 mió. kr. lægri enn í 2015.

Víst verður annars til skriv frá umsitingini, dagf. 10-09-2015.

**Lógargrundarlag:**

Ásetingarnar um gerð av fíggjarætlan eru í § 39 í kommunustýrslógini:

*§ 39. Fíggjarárið er frá 1. januar til 31. desember. Fíggjarnevndin skal fyri 1. oktober leggja uppskot til fíggjarætlan fyri kommunustýrið.*

*Stk. 2. Kommunustýrið skal viðgera uppskot til fíggjarætlan tvær ferðir við í minsta lagi 14 daga millumbili.*

*Fíggjarætlanin skal verða endaliga samtykt í seinasta lagi 1. desember.*

**Tilmæli:**

Mælt verður til, at fíggjarnevndin tekur støðu til høvuðstøluni: inntøkur, rakstur, íløgur og fíggjarpostar og leggur hesi fyri býráðið til víðari viðgerð.

**FÍN 15-09-2015:** Nevndin mælir til niðanfyrirstandandi útgangsstøði fyri fíggjarkarmin fyri fíggjarárið 2016 og beinir málið í býráðið til víðari viðgerð.



Inntøkur	214,405	mió. kr.
Rakstur	159,033	mió. kr.
	55,372	mió. kr.
Rentustuðul	5,5	mió. kr.
	49,872	mió. kr.
Rentur	7	mió. kr.
Úrslit áðrenn íløgur og avdráttir	42,872	mió. kr.
Íløgur	0	mió. kr.
	42,872	mió. kr.

**Býráðsins samtykt 17-09-2015:**

Einmælt samtykt at taka undir við tí av Fíggjarnævndini 15-09-2015 samtykta fíggjarkarminum fyri 2016 og at beina málið til víðari viðgerð á temafundum í okt. og nov.

**83/15****15/00280 Mentanarhúsið í Klaksvík - skattafrælsi**

Viðgjørt av	Fundardagur	Málnr.	Váttað
1 Mentanarnevndin	08.09.2015	33/15	
2 Fíggjarnevndin	15.09.2015	69/15	
3 Klaksvíkar Býráð	17.09.2015	83/15	

**Frágreiðing um málið:**

Víst verður til skriv frá umsitingini dagfest 21. august 2015, har greitt verður frá, at Grunnurin Mentanarhúsið í Klaksvík søkir um skattafrælsi. TAKS-ráðið er málsviðgeri, men skal fáa sær álit frá avvarðandi býráði, áðrenn ráðið tekur endaligu avgerð í málinum. Viðtøkur felagsins eru dagfestar 19. November 2013, og byrjaði virkseimið hjá Grunninum á heysti 2013. Sum viðtøkurnar eru orðaðar, kunnu vit ganga út frá, at virkseimið hjá grunninum Mentanarhúsið í Klaksvík kemur undir heitið «manngóð endamál», sum er nevnt í § 3, stk. 3 í skattalógini og § 2 í kunngerð nr. 86 frá 19. oktober 1999, og harvið er heimild at játta skattafrælsi.

**Lógargrundarlag:**

Víst verður til § 3, stk. 4 í lógtingslóg nr. 86 frá 1. september 1983 og kunngerð nr. 86. frá 19. oktober 1999 um skattafrælsi.

**Fíggjarligar avleiðingar:**

Feløg rinda 49% í skatti, og av hesum fær kommunan 30% og landskassin 70%. Roknskapirnir hjá Mentanarhúsinum fyri 2013 og 2014 vísa, at skattligu úrslitini eftir avskrivningar eru kr. 0. Sostatt skal grunnurin ikki rinda skatt í 2013 og 2014.

**Tilmæli:**

Umsitingin hevur einki at viðmerkja til Taks-ráðið í samband við teirra málsviðgerð av umsóknini hjá grunninum Mentanarhúsið í Klaksvík at fáa skattafrælsi.

**Nevndarsamtyktir:**

**MeN 08-09-2015:** Nevndin tekur undir við tilmæli, 21.08.15.

**FíN 15-09-2015:** Nevndin tekur undir við MeN 08-09-2015.

**Býráðsins samtykt 17-09-2015:**

Tilmælið samtykt.

**84/15****15/00725 Integratiónsnevnd fyri Kk – tilmæli um val og skipan av nevnd**

Viðgjørt av	Fundardagur	Málnr.	Váttað
1 Fíggarnevndin	15.09.2015	70/15	
2 Klaksvíkar Býráð	17.09.2015	84/15	

**Frágreiðing um málið:**

Víst verður til skriv frá umsitingini, dagf. 9. september 2015, har m.a. verður greitt frá samtykta integratiónspolitikki býráðsins. Ein partur av hesum politikki umfatar íverksetan av eini útlendinga- ella integratiónsnevnd.

Visjónin í integratiónspolitikki kommununnar er, at: *“Klaksvíkar kommuna ynskir at síggja, tilflytarar verða betur integreraðir í samfelagið við at sáa virðing, álit, samkenslu og samhuga millum borgarar í einum tvørmentanarligum býi.”*

Endamálið hjá integratiónsnevndini er m.a.: *”Klaksvíkar kommuna vil – í samstarvi við tilflytararnar í økinum – viðvirka til, at sett verður ein umboðandi nevnd, samansett av virknum lyklapersónum millum tilflytararnar.*

*Uppgávan hjá nevndini verður at leggja fram dagfóringar, avbjóðingar og onnur viðkomandi viðurskipti á regluligum fundum við umboð fyri kommununa.*

*Endamálið við nevndini er at geva tilflytarum í lokalsamfelagnum eitt hóskandi umboð og ein formligan móguleika at samskipta trygt við kommununa, samstundis sum kommunan javnan fær dagfórda vitan um økið.”*

Mælt verður tí til, at integratiónsnevndin verður skipað sum ein serstøk nevnd, sum býráðið velur eftir hesum leisti:

- Býráðið velur niðanfyri nevndu 2 limir millum býráðslimirnar
  - Borgarstjórin, ið er føddur formaður.
  - Ein valdur av býráðnum millum limir tess.
- Býráðið velur millum 5 og 7 umboð fyri tilflytararnar í kommununi eftir tilmæli frá umsitingini/integratiónskiparanum, sum eisini skal grundgeva fyri sínum tilmæli við stuttari frágreiðing um hvørt valevni.

Í mun til valevni verður dentur lagdur á, at velja persónar, sum hava víst áhuga fyri økinum eru aktiv á økinum á onkran hátt, og at hesi umboða so fjølbroyttan skara av útlendingunum í kommununi.

Integratiónsnevndin verður í fyrsta umfari skipað sum ein serstøk nevnd í eina royndartíð á 1 ár, galdandi fyri tíðarskeiðið 1. oktober 2015 – 30. september 2016.

Eftir royndartíðina verður ein eftirmeting gjørd og lögð fyri býráðið, har støða eisini skal takast til, um nevndin skal skipast sum ein føst nevnd í kommunubygnaðinum ella ikki.

**Lógargrundarlag:**

\*Kommunustýrslógin.



\*Talan er um almannagagnligt tiltak, javnbjóðis galdandi fyri allar persónar í kommununi, sum eru partur av málbólkinum.

**Fíggarligar avleiðingar:**

Beinleiðis útreiðslurnar av hesum máli eru samsýningar fyri formligu fundirnar hjá integratiónsnevndini, sum kunnu væntast at verða 5 um árið. Um vit rokna við í miðal 7 fundarluttakarum, gevur hetta eina útreiðslu pr. fund á kr. 3.780,- svarandi til kr. 18.900,- fyri eitt heilt ár.

Sum nevnt í frágreiðingini um málið, verður lagt upp til, at hetta verður fíggað av somu játtan býráðsins, sum eisini rindar fyri aðrar nevndir, sum býráðið velur.

**Tilmæli:**

Í tráð við samtykta integratiónspolitikkinn verður mælt býráðnum til at seta integratiónsnevnd fyri Klaksvíkar kommunu eftir tí leisti, sum lagt verður upp til í hesum tilmæli.

Mælt verður til at velja 5 persónar sum umboð fyri tilflytararnar í integratiónsnevndina, galdandi fyri fyrsta royndartíðarskeiðið, sí skriv frá umsitingini dagf. 9. september 2015.

**FíN 15-09-2015:** Nevndin tekur undir við tilmælinum, dagf. 09-09-2015.

**Býráðsins samtykt 17-09-2015:**

Einmælt samtykt at taka undir við FíN 15-09-2015 og at velja Gunvá við Keldu, býráðslim, í integratiónsnevndina. Nevndin verður sostatt mannað við hesum limum:

- Jógvan Skorheim, borgarstjóri
- Gunvá við Keldu, býráðslimur
- Kinga Eysturland
- Jean Gudjonsson
- Rainer Latupeirissa
- Sadiqull Patawary
- Catherine Steinberg

**85/15****15/00650 Umsókn um marknaumskipan millum matr. nr. 1072b og 1072c**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	07.09.2015	80/15	
2 Klaksvíkar Býráð	17.09.2015	85/15	

**Frágreiðing um málið:**

Víst verður til umsókn frá juni 2015, har søkt verður um loyvi at marknaumskipa uml. 29 m<sup>2</sup> frá matr. nr. 1072b til matr. nr. 1072c

**Lógargrundarlag:**

Matrikullógin og Almenna Byggisamtyktin

**Fíggjarligar avleiðingar:**

-

**Tilmæli:**

Mælt verður til viðmæla umsóknini og senda Umhvørvisstovuni málið til góðkenningar.

**Nevndarsamtykt**

**UBN 07-09-2015:** Nevndin tekur undir við tilmælinum frá teknisku umsiting dagfest 17-08-2015.

**Býráðsins samtykt 17-09-2015:**

Einmælt samtykt at taka undir við UBN 07-09-2015.

**86/15****15/00654 Umsókn um sundurbýti av matr. nr. 318**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	07.09.2015	81/15	
2 Klaksvíkar Býráð	17.09.2015	86/15	

**Frágreiðing um málið:**

Víst verður til umsókn dagf. 22.06.2015, har søkt verður um at býta matr. nr. 318, sum er 1129 m<sup>2</sup>, sundur í tveir partar.

Við sundurbýtinum koma báðir partarnir at yvirhalda kravið um minstu ásettu grundøkjavídd.

**Lógargrundarlag:**

Matrikullógin og Almenna Byggisamtyktin

**Fíggarligar avleiðingar:**

-

**Tilmæli:**

Tekniska Umsiting mælir til at viðmæla sundurbýtið og senda Umhvørvisstovuni málið til góðkenningar.

**Nevndarsamtykt**

**UBN 07-09-2015:** Nevndin tekur undir við tilmælinum frá teknisku umsiting dagfest 17-08-2015.

**Býráðsins samtykt 17-09-2015:**

Einmælt samtykt at taka undir við UBN 07-09-2015.




**87/15****15/00734 Marknaumskipan millum matr. nr. 48o og 49 til ummælis -  
Umhvørvisstovan**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	07.09.2015	86/15	
2 Klaksvíkar Býráð	17.09.2015	87/15	

**Frágreiðing um málið:**

Umhvørvisstovan hevur sent kommununi omanfyrenevndu umsókn um marknaumskipan við Stoksoyarvegin til ummælis. Talan er um, at uml. 10 m<sup>2</sup> verða fluttir frá matr. nr. 49 til 48°.

**Lógargrundarlag:**

Matrikullógin og Almenna Byggisamtyktin

**Fíggarligar avleiðingar:**

-

**Tilmæli:**

Mælt verður til at viðmæla umsóknini.

**Nevndarsamtykt**

**UBN 07-09-2015:** Nevndin tekur undir við tilmælinum frá teknisku umsiting dagfest 21-08-2015.

**Býráðsins samtykt 17-09-2015:**

Einmælt samtykt at taka undir við UBN 07-09-2015.

**88/15****15/00801 Keyp av teldum, 9. flokkar - á Skúlatrøð – eykajáttan, fyrra viðgerð**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	14.09.2015	34/15	
2 Fíggjarnevndin	15.09.2015	75/15	
3 Klaksvíkar Býráð – fyrra viðgerð	17.09.2015	88/15	
4 Klaksvíkar Býráð – seinna viðgerð	08.10.2015		

**Frágreiðing um málið:**

Trivnaðardeildin hevur tann 19. august 2015 móttikið umsókn frá skúlanum um eykajáttan til keyp av teldum til 9. flokkarnar í samband við, at hesir nú skulu húsast í øðrum bygningum enn restin av skúlanum. Tey hava tørv á hesum bæði til próvtøkur/royndir og sum undirvísingaramboð. Sí umsókn frá Vagn Foldbo, skúlastjóra á Skúlatrøð.

**Lógargrundarlag:**

Fólkaskúlalógin.

**Fíggjarligar avleiðingar:**

Á fíggjarætlanini hjá Skúlanum á Ziskatrøð og Skúlanum við Ósánna eru avsettar íalt kr. 195.000 til telduútbúnað og edv-menning, og nýtslan higartil í ár er samanlagt kr. 116.224. Í samráð við Vagn Foldbo, skúlastjóra, verður mælt til at fíggja hesar samanlagt kr. 300.000,- við at nýta kr. 50.000,- av kontu 152000 hjá Skúlanum á Ziskatrøð og at biðja um eykajáttan til írestandi upphæddina á kr. 250.000,-

Restin av hesari játtanini á tils. kr. 66.224 verður nýtt til keyp av bókum, sum skúlin og KK ynskja raðfest.

**Tilmæli:**

Á fíggjarætlanini hjá Skúlanum á Ziskatrøð og Skúlanum við Ósánna so eru avsettar íalt kr. 195.000 til telduútbúnað og edv-menning, og nýtslan higartil í ár er samanlagt kr. 116.224. Í samráð við Vagn Foldbo, skúlastjóra, verður mælt til at fíggja hesar samanlagt kr. 300.000,- við at nýta kr. 50.000,- av kontu 152000 hjá Skúlanum á Ziskatrøð og at biðja um eykajáttan til írestandi upphæddina á kr. 250.000,-

Restin av hesari játtanini á tils. kr. 66.224 verður nýtt til keyp av bókum, sum skúlin og KK ynskja raðfest.

**Nevndarsamtyktir:**

**TrN B&U 14-09-2015:** Nevndin samtykti at taka undir við tilmælinum dagfest 01.09.15.

**FíN 15-09-2015:** Nevndin tekur undir við TrN B&U 14-09-2015.

**Býráðsins samtykt 17-09-2015:**

Einmælt samtykt við fyrri viðgerð at taka undir við TrN B&U 14-09-2015 og FíN 15-09-2015.

**89/15****13/01072 Miðbýur - Góðkenning av skipanaruppskoti, fígging v.m. – 2. viðgerð**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	29.06.2015	51/15	
2 Mentanarnevndin	30.06.2015	25/15	
3 Trivnaðarnevndin "Børn & Ung"	01.07.2015	16/15	
4 Havna- og Vinnunevndin	30.06.2015	24/15	
5 Trivnaðarnevndin "Eldri & Bústaðir"	30.06.2015	8/15	
6 Tekniska Nevnd	01.07.2015	20/15	
7 Ferðslunevndin	30.06.2015	13/15	
8 Fíggjarnnevndin	07.07.2015	46/15	
9 Klaksvíkar Býráð – <i>fyrri viðgerð</i>	09.07.2015	55/15	
10 Klaksvíkar Býráð – <i>seinna viðgerð</i>	17.09.2015	89/15	

**Frágreiðing um málið:**

Málið varð fyrri ferð viðgjørt av býráðnum 9. juli 2015.

**Nevndarsamtyktir:**

**UBN 29.06.2015:** Nevndin tekur undir við tilmælinum frá Teknisku Umsiting dagf. 23.06.2015.

**MeN. 30.06.2015:** *Ósbjørn Jacobsen kunnaði nevndina um skipanaruppskotið á fundinum*  
Nevndin tekur undir við UBN 29.06.2015

**TrN B&U 01-07-2015:** Nevndin tekur undir við við UBN 29-06-2015, MeN 30-6-2015, FeN 30-06-2015, HaVN 30-06-2015 og TrN E&B 30-06-2015

**HaVN 30-06-2015:** Arkitekturin kunnaði um ætlanina. Nevndin tekur undir við UBN 29-06-2015, MeN 30-6-2015 og FeN 30-06-2015.

**TrN E&B 30-06-2015:** Nevndin tekur undir við Nevndin tekur undir við UBN 29-06-2015, MeN 30-6-2015, FeN 30-06-2015 og HaVN 30-06-2015

**TN 01-07-2015:** Nevndin tekur undir við UBN 29-06-2015, MeN 30-6-2015, FeN 30-06-2015, HaVN 30-06-2015 og TrN B&U 01-07-2015.

**FeN 30-06-2015:** Nevndin tekur undir við tilmæli frá TU dagfest 23-06-2015, tó verður lagt upp til, at undirføringar til fótgangara og súkklandi, verða framdar undir Biskopstøsgøtu og eisini Gerðagøtu, ið binda økini saman.

**FíN 07-07-2015:** Nevndin tekur undir við UBN 29-06-2015, MeN 30-6-2015, FeN 30-06-2015, HaVN 30-06-2015, TrN B&U 01-07-2015 og TN 01-07-2015.

**Býráðsins samtykt 09-07-2015:**

Einmælt samtykt at taka undir við FíN 07-07-2015.

**Býráðsins samtykt 17-09-2015:**

Einmælt samtykt við seinnu viðgerð.

**90/15****15/00578 Asfaltsbingja til smærri umvælingar – 2. viðgerð**

Viðgjørt av	Fundardagur	Málnr.	Váttað
1 Tekniska Nevnd	01.07.2015	23/15	
2 Fíggjarnevndin	07.07.2015	58/15	
3 Klaksvíkar Býráð – <i>fyrri viðgerð</i>	09.07.2015	60/15	
4 Klaksvíkar Býráð – <i>seinna viðgerð</i>	17.09.2015	90/15	

**Frágreiðing um málið:**

Málið varð fyrri ferð viðgjørt av býráðnum 9. juli 2015.

**Nevndarsamtyktir:**

**TN 01-07-2015:** Nevndin tekur undir við málinum og mælir í hesum sambandi til neyðuga broyting av fíggjarætlanini.

**FíN 07-07-2015:** Nevndin tekur undir við TN 01-07-2015.

**TN 01-07-2015:** Nevndin tekur undir við UBN 29-06-2015 og MeN 30-06-2015, og mælir til nevndu broyting av fíggjarætlanini

**Býráðsins samtykt 09-07-2015:**

Einmælt samtykt at taka undir við FíN 07-07-2015.

**Býráðsins samtykt 17-09-2015:**

Einmælt samtykt við seinnu viðgerð.

**91/15****15/00213 Eykajáttan 2015 - Staðbundnu nevndirnar – 2. viðgerð**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	29.06.2015	53/15	
2 Mentanarnevndin	30.06.2015	26/15	
3 Tekniska Nevnd	01.07.2015	27/15	
4 Fíggjarnevndin	07.07.2015	49/15	
5 Klaksvíkar Býráð – <i>fyrri viðgerð</i>	09.07.2015	56/15	
6 Klaksvíkar Býráð – <i>seinna viðgerð</i>	17.09.2015	91/15	

**Frágreiðing um málið:**

Málið varð fyrri ferð viðgjørt av býráðnum 9. juli 2015.

**Nevndarsamtyktir:**

UBN 29.06.2015

Nevndin tekur undir við tilmælinum frá Teknisku Umsiting dagf. 09.06.2015

MeN 30.06.15:

Nevndin tekur undir við UBN: 29.06.2015

TN 01-07-2015: Nevndin tekur undir við UBN 29-06-2015 og MeN 30-06-2015, og mælir til nevndu broyting av fíggjarætlanini

**FiN 07-07-2015:** Nevndin tekur undir við UBN 29-06-2015, MeN 30-06-2015 og TN 01-07-2015.

**Býráðsins samtykt 09-07-2015:**

Einmælt samtykt at taka undir við FiN 07-07-2015.

**Býráðsins samtykt 17-09-2015:**

Einmælt samtykt við seinnu viðgerð.

**92/15****15/00542 Eykajáttan til Fólkaskúlan 2015 – 2. viðgerð**

Viðgjørt av	Fundardagur	Málnr.	Váttað
1 Mentanarnevndin	30.06.2015	27/15	
2 Trivnaðarnevndin "Børn & Ung"	01.07.2015	19/15	
3 Fíggjarnnevndin	07.07.2015	50/15	
4 Klaksvíkar Býráð – fyrri viðgerð	09.07.2015	57/15	
5 Klaksvíkar Býráð – seinna viðgerð	17.09.2015	92/15	

**Frágreiðing um málið:**

Málið varð fyrri ferð viðgjørt av býráðnum 9. juli 2015.

**Nevndarsamtyktir:**

**MeN 30-06-2015:** Nevndin tekur undir við at leiga norðara part av KÍ-høllini til brúks hjá Skúlanum – undirvísing, og at leigan verður kr. 10.000,- / mdr. Hesa leiguinntøka verður ítróttarøkið at ráða yvir.

**TrN B&U 01-07-2015:** Nevndin tekur undir við tilmælinum frá umsitingini dagf. 10-06-2015 og MeN 30-06-2015.

**FíN 07-07-2015:** Nevndin tekur undir við MeN 30-06-2015 og TrN B&U 01-07-2015 og mælir til, at serstøk eykajáttan fyri 2015 á kr. 400.000 verður til fígging av omanfyrinevndu útreiðslum og bókakeypi.

**Býráðsins samtykt 09-07-2015:**

Einmælt samtykt at taka undir við FíN 07-07-2015.

**Býráðsins samtykt 17-09-2015:**

Einmælt samtykt við seinnu viðgerð.

**93/15****15/00545 Eykajáttan til Læknamiðstöðina 2015 – 2. viðgerð**

Viðgjørt av	Fundardagur	Málnr.	Váttað
1 Trivnaðarnevndin "Eldri & Bústaðir"	30.06.2015	10/15	
2 Fíggjarnnevndin	07.07.2015	51/15	
3 Klaksvíkar Býráð – fyrri viðgerð	09.07.2015	58/15	
4 Klaksvíkar Býráð – seinna viðgerð	17.09.2015	93/15	

**Frágreiðing um málið:**

Málið varð fyrri ferð viðgjørt av býráðnum 9. Juli 2015.

**Nevndarsamtyktir:**

**TrN E&B 30-06-2015:** Nevndin tekur undir við tilmælinum, har biðið verður um 100.000 kr í eykajáttan. Viðtaluportalurin verður at fremja og fíggja í samráð við grannakommunurnar. Viðtaluportalurin verður klárur at taka í nýtslu í januar 2016

**TN 01-07-2015:** Nevndin tekur undir við UBN 29-06-2015, og mælir til nevndu broyting av fíggjarætlanini.

**FíN 07-07-2015:** Nevndin tekur undir við TrN E&B 30-06-2015

**Býráðsins samtykt 09-07-2015:**

Einmælt samtykt at taka undir við FíN 07-07-2015.

**Býráðsins samtykt 17-09-2015:**

Einmælt samtykt við seinnu viðgerð.

**94/15****15/00570 Eykajáttan 2015 - aðrar framflytingar frá 2014 til 2015 – 2. viðgerð**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	29.06.2015	52/15	
2 Tekniska Nevnd	01.07.2015	26/15	
3 Fíggjarnevndin	07.07.2015	48/15	
4 Klaksvíkar Býráð – <i>fyrri viðgerð</i>	09.07.2015	59/15	
5 Klaksvíkar Býráð – <i>seinna viðgerð</i>	17.09.2015	94/15	

**Frágreiðing um málið:**

Málið varð fyrri ferð viðgjørt av býráðnum 9. Juli 2015.

**Nevndarsamtyktir:**

**UBN 29.06.2015:** Tikið verður undir við tilmælinum 08.06.2015.

**TN 01-07-2015:** Nevndin tekur undir við UBN 29-06-2015, og mælir til nevndu broyting av fíggjarætlanini.

**FíN 07-07-2015:** Nevndin tekur undir við UBN 29-06-2015 og TN 01-07-2015.

**Býráðsins samtykt 09-07-2015:**

Einmælt samtykt at taka undir við FíN 07-07-2015.

**Býráðsins samtykt 17-09-2015:**

Einmælt samtykt við seinnu viðgerð.

**Frammanfyri standandi mál eru viðgjørd á almennum fundi**